



BIBLE Nestam
Disciples of JESUS

లేవీయకాండము

అధ్యాయము 18

పరిశుద్ధ గ్రంథము

www.TeluguBibleStudy.com

అధ్యాయము 18

18:1 మరియు యెహోవా మోషేకు ఈలాగు సెలవిచ్చెను

18:2 నేను మీ దేవుడనైన యెహోవానని నీవు ఇశ్రాయేలీయులతో చెప్పుము.

18:3 మీరు నివసించిన ఐగుప్తు దేశాచారముల చొప్పున మీరు చేయకూడదు; నేను మిమ్మును రప్పించుచున్న కనాను దేశాచారముల చొప్పున మీరు చేయకూడదు; వారి కట్టడలనుబట్టి నడవకూడదు.

18:4 మీరు నా విధులను గైకొనవలెను; నా కట్టడలనుబట్టి నడుచుకొనుటకు వాటిని ఆచరింపవలెను; మీ దేవుడనగు నేను యెహోవాను.

అధ్యాయము 18

18:5 మీరు నాకట్టడలను నా విధులను ఆచరింపవలెను. వాటిని గైకొనువాడు వాటివలన బ్రదుకును; నేను యెహోవాను.

18:6 మీలో ఎవరును తమ రక్తసంబంధుల మానాచ్ఛాదనమును తీయుటకు వారిని సమీపింపకూడదు; నేను యెహోవాను.

18:7 నీ తండ్రికి మానాచ్ఛాదనముగా నున్న నీ తల్లి మానాచ్ఛాదనమును తీయకూడదు; ఆమె నీ తల్లి; ఆమె మానాచ్ఛాదనమును తీయకూడదు.

అధ్యాయము 18

18:8 నీ తండ్రి భార్య మానాచ్చాదనమును తీయకూడదు; అది నీ తండ్రిదే.

18:9 నీ సహోదరి మానాచ్చాదనమును, అనగా ఇంటిలో పుట్టినదేమి వెలుపట పుట్టినదేమి నీ తండ్రి కుమార్తెయొక్క యైనను నీ తల్లి కుమార్తెయొక్క యైనను మానాచ్చాదనమును తీయకూడదు.

18:10 నీ కుమారుని కుమార్తె మానాచ్చాదనమునైనను కుమార్తె కుమార్తె మానాచ్చాదనమునైనను తీయకూడదు; అది నీది.

అధ్యాయము 18

18:11 నీ తండ్రివలన పుట్టిన నీ తండ్రి భార్య కుమార్తె నీ సహోదరి; ఆమె

మానాచ్ఛాదనమును తీయకూడదు.

18:12 నీ తండ్రి సహోదరి మానాచ్ఛాదనమును తీయకూడదు. ఆమె నీ తండ్రి రక్తసంబంధి.

18:13 నీ తల్లి సహోదరి మానాచ్ఛాదనమును తీయకూడదు; ఆమె నీ తల్లి రక్తసంబంధి.

18:14 నీ తండ్రి సహోదరుని మానాచ్ఛాదనమును తీయకూడదు, అనగా అతని భార్యను సమీపింపకూడదు; ఆమె నీ పినతల్లి.

అధ్యాయము 18

18:15 నీ కోడలి మానాచ్చాదనమును తీయకూడదు; ఆమె నీ కుమారుని భార్య, ఆమె మానాచ్చాదనమును తీయకూడదు.

18:16 నీ సహోదరుని భార్య మానాచ్చాదనమును తీయకూడదు; అది నీ సహోదరుని మానము.

18:17 ఒక స్త్రీ మానాచ్చాదనమును ఆమె కుమార్తె మానాచ్చాదనమును తీయకూడదు; ఆమె కుమారుని కుమార్తె మానాచ్చాదనమునైనను ఆమె కుమార్తె కుమార్తె మానాచ్చాదనమునైనను తీయుటకు వారిని చేర్చుకొనకూడదు; వారు ఆమె రక్తసంబంధులు; అది దుష్కృమప్రవర్తన.

అధ్యాయము 18

18:18 నీ భార్య బ్రదికియుండగా ఆమెను పీడించుటకు ఆమె సహోదరి మానాచ్చాదనమును తీయుటకు ఈమెను ఆమెతో పెండ్లి చేసికొనకూడదు.

18:19 అపవిత్రతవలన స్త్రీ కడగా ఉండునప్పుడు ఆమె మానాచ్చాదనమును తీయుటకు ఆమెను సమీపింపకూడదు.

18:20 నీ పొరుగువాని భార్యయందు నీ వీర్యస్థలనముచేసి ఆమెవలన అపవిత్రత కలుగజేసికొనకూడదు.

అధ్యాయము 18

18:21 నీవు ఏ మాత్రమును నీ సంతానమును మోలెకు నిమిత్తము అగ్నిగుండమును దాటనీయకూడదు; నీ దేవుని నామమును అపవిత్రపరచకూడదు, నేను యెహోవాను.

18:22 స్త్రీ శయనమువలె పురుష శయనము కూడదు; అది హేయము.

18:23 ఏ జంతువునందును నీ స్థలనముచేసి దానివలన అపవిత్రత కలుగజేసికొనకూడదు. జంతువు స్త్రీని పొందునట్లు ఆమె దాని యెదుట నిలువరాదు, అది విపరీతము.

18:24 వీటిలో దేనివలనను అపవిత్రత కలుగజేసికొనకూడదు. నేను మీ యెదుటనుండి వెళ్లగొట్టుచున్న జనములు వాటన్నిటివలన అపవిత్రులైరి.

అధ్యాయము 18

18:25 ఆ దేశము అపవిత్రత కలది గనుక నేను దానిమీద దాని దోషశిక్షను మోపుచున్నాను.

ఆ దేశమందు కాపురమున్న వారిని వెళ్లగ్రక్కివేయుచున్నది.

18:26 కాబట్టి ఆ దేశము మీకంటె ముందుగానున్న ప్రజలను వెళ్లగ్రక్కివేసిన ప్రకారము మీ అపవిత్రతనుబట్టి మిమ్మును వెళ్లగ్రక్కి వేయకుండునట్లు మీరు,

18:27 అనగా స్వదేశియేగాని మీలో నివసించు పరదేశియేగాని యీ హేయ క్రియలన్నిటిలో దేనిని చేయక,

అధ్యాయము 18

18:28 యీ నా కట్టడలను నా విధులను ఆచరింపవలెను.

18:29 ఎవరు అట్టి హేయ క్రియలలో దేనినైనను చేయుదురో వారు ప్రజలలోనుండి కొట్టివేయబడుదురు.

18:30 కాబట్టి మీకంటే ముందుగా నున్నవారు అనుసరించిన ఆ హేయమైన ఆచారములలో దేనినైనను అనుసరించుటవలన అపవిత్రత కలుగజేసికొనకుండునట్లు నేను మీకు విధించిన విధి ననుసరించి నడుచుకొనవలెను. నేను మీ దేవుడనైన యెహోవాను.